

游今瀧山記

※学習の便宜上、番号をつけ、改行を多くしました
入力まちがい等お気づきがあればご連絡ください

①

重九之日、本有廣溪採葦之約、不敢赴、
而特拉友人中山太叔、姪盛、及門生一兩輩、
入今瀧山、訪僧神宗草廬、

②

乃相俱出廬、弄寒花、賞奇巖、
望懸泉、觀紅葉、逍遙盤桓、
惟隨神宗所誘、下溪、而立乎絕壁之下、

③

或度嶺、而步乎縹渺之際、及行倦、
則藉草班坐、論詩談禪、
不覺夕陽已射前峰矣、

④

嗟乎余自去年歸山陰、荒涼寂寞、
無意可慰、而山水又非平安之秀麗、
而所從多非其人、是以游亦不甚樂、

⑤

如今日之游、相從者皆故舊門生、絕無俗韻、
而風景佳勝、亦平安之所希見、

⑥

則游始奇、意始暢、平生亡聊不平之念、
一時消釋、淡然自適、將與神仙爲徒矣、
天保甲辰重九、草菴子記、

